

محسن انسانیت

اور آج لا پھیتا ہی چلا گیا

از جناب نعیم صدیقی صاحب

جہاد کا اثر رائے عام پر | جیسا کہ ہم پہلے پورے پورے یہ بات واضح کر چکے ہیں کہ تحریک اسلامی اور جاہلیت کے درمیان اصل معرکہ رائے عام کے وسیع میدان میں ہوگا، مسلسل اٹھارہ برس برس جاری رہا اور اسی وسیع میدان میں آخری فیصلہ بھی ہوا۔ لیکن اس کے یہ معنی ہرگز نہیں کہ مسلم جماعت کے معرکہ ہائے جہاد کا سرے سے اس فیصلے کے ہونے میں کوئی دخل ہی نہ تھا۔

اصلاح و تعمیر کے کام میں قوت بجائے خود ایک اہم ضرورت ہے لیکن اجتماعی دائرے میں کوئی انقلاب آج تک بجز اس صورت کے نہیں آیا کہ اس کے علمبردار اپنے آپ کو مضبوط اور غالب و برتر ثابت کر دیں اور راستے کی رکاوٹوں کو ہٹانے اور شر پسندانہ مزاحمتوں کو ختم کرنے کے لیے بوقت ضرورت قوت کا استعمال کامیابی سے کر دکھائیں۔ مجرور مذہب جسے انسانی زندگی کے صرف ایک چھوٹے سے خانے سے واسطہ ہوتا ہے اسے لے کے چلیے تو وعظ اور فیضانِ نظر سے بڑھ کر کسی سرگرمی کی ضرورت نہیں پڑتی۔ اوپر کوئی سائنظام اپنا سایہ پھیلائے ہوئے ہو اور معیشت و معاشرت کے معاملات کسی بھی نہج پر چل رہے ہوں، لوگوں کے ذہنوں میں کچھ بھگے غنائم کی جگہ بھی نکالی جاسکتی ہے، ان کو کچھ جا پ اور منترا اور وظیفے سکھائے جاسکتے ہیں، ان کو مسکینی و تواضع اور رحم دلی و ہمدردی جیسی خوبیوں سے بھی کسی نہ کسی حد تک آراستہ کیا جاسکتا ہے۔ ایک فاسد اور ظالمانہ نظام میں اپنی خدمات کھیلتے ہوئے اور اس کے بنائے ہوئے نہایت ہی انسانیت کش راستوں سے رزق اور مفادات حاصل کرتے ہوئے ضمیر میں جو گناہ

پڑتے رہتے ہیں، صوفیانہ طرز کے انفرادی مذہب اور ان کے بنائے ہوئے پیری مریادی کے ادارے ان کو ساتھ کے ساتھ ٹھنڈے پانی کے چھینٹے دیتے رہتے ہیں اور ان پر مرہم لگے پچاھے رکھتے ہیں۔ بدترین تمدن کے اندر چھوٹا سا گوشہ عافیت نکال لینے والے مذہب بھی درحقیقت انسان کے فزوق فراتیت کی تخلیق ہیں۔ وہ اجتماعیت کے دائرے میں بڑے بڑے جرائم کرنے اور خوفناک مظالم میں حصہ لینے کے بعد انفرادیت کی کٹیا میں بیٹھ کر اپنے خدا کو راضی کرتا اور اپنے روٹھے ہوئے ضمیر کو مناتا ہے۔ لیکن جو دین غیر الہی نظام زندگی کے گاڑھے میں یادِ خدا کے مغل کا ندی سا پیوند لگا کر مطمئن نہ ہوتا ہو بلکہ جسے پوری زندگی کو اپنے ہی رنگ میں رنگنا ہو اس کا کام نہ بجا جنت آمیز وعظوں، خلوت پسندانہ ریاضتوں اور خدمتِ خلق کے محدود جذبوں سے نہیں چل سکتا۔ اسے باطل کے قفس کو توڑنے، ظلم کے دستپا کو باندھ دینے اور امن و انصاف کے دورِ تمدن کی طرح ڈالنے کے لیے قوت کی ضرورت ہوتی ہے۔ اجتماعی تبدیلیاں بغیر فرامتنوں کے نہیں واقع ہو جاتیں اور فرامتنیں توڑنے کے لیے ترے و غلط کافی نہیں ہوتے۔ جن کے جھے جمائے سلسلہ ہائے مفادات کو اکھڑا جاتا ہے اور جن کے حق میں کام کرنے والی ترتیب معاشرہ کو بدلا جاتا ہے وہ اپنا سارا زور تخریبی افلامات میں کھپا دیتے ہیں۔ کوئی تحریک ان کو جب تک زورِ بازو سے کام لے کر راستہ سے نہ ہٹائے، اجتماعی اصلاح کے خوش آئند خوابوں کی تعبیر کبھی برآمد نہیں ہو سکتی۔

اسلام جب اٹھا اور اس نے عین اس اساسی تصویرِ حیات پر ضرب لگائی جس پر عرب کا باہلی معاشرہ چل رہا تھا اور نیم مشرکانہ، نیم مادہ پرستانہ ذہنیت کو لا الہ الا اللہ کی زد پر لیا تو بالکل ابتدا ہی میں باہلی نظام کے غلبہ و استعجائے کے کہ یہ تو ایک شاہِ ضرب ہے جو پوری عمر کو توڑ کر نئی تعمیر کے لیے لگائی گئی ہے۔ یہی وجہ تھی کہ اس کی بھرپور مخالفت و مزاحمت کی گئی۔ اساسی انقلاب اور ہمہ گیر تبدیلی کی ایسی دعوت جب بھی کبھی رونما ہوتی ہے تو معاشرہ بالعموم تین بڑے بڑے عناصر میں منقسم ہو جاتا ہے۔ وقت سے آگے ہو کر چلنے والے اور دور

ہمک کے مستقبل کو دیکھنے والے ذہین ترین اور فعال ترین لوگ جن کی تعداد ہمیشہ کم ہوتی ہے انقلابی دعوت پر آمہستہ آمہستہ لبیک کہتے ہیں۔ ان کے بالمقابل پُرنے نظام میں رہنمائی کرنے والے اور بڑے بڑے مفاد رکھنے والے عناصر متحرک ہو جاتے ہیں اور وہ اپنے زیر اثر طبقوں میں سے بہت بڑی تعداد اپنے حامیوں کی نکال بیٹے ہیں۔ ان دونوں قوتوں کے درمیان جن میں آول اندر نشوونما پاتی ہوئی اقلیت ہوتی ہے اور موخر اندر سکڑتی اور پارہ پارہ ہوتی ہوئی اکثریت ہوتی ہے، لمبی کشمکش ہوتی ہے۔ یہ دونوں فعال قوتیں تو فکری اور سیاسی اکھاڑ سے میں آجاتی ہیں اور عوام کا انہوہ کثیرا بہر تما شائی بن کر یہ دیکھتا رہتا ہے کہ کب پلڑا دکھڑھکتا ہے اور اس کھیل کا انجام کیا ہوتا ہے۔ اس عیسرے عنصر میں جتنے بھی ذہین اور متحرک کردار موجود ہیں وہ بھی آمہستہ آمہستہ میدان کا زار میں اترتے جاتے ہیں۔ لیکن بہت بھاری اکثریت آخری نتیجہ کا انتظار کرتی ہے۔ ان میں بہت سے لوگ وہ ہوتے ہیں جو پرانے نظام کے اندر سے پرستار ہوتے ہیں اور یہ تصور ہی نہیں کر سکتے کہ وہ کبھی ٹوٹ سکتا ہے اور جب تک وہ انہیں ٹوٹنا دکھائی نہ دے ان کے اندر ذہنی تبدیلی آہی نہیں سکتی۔ ان میں سے بہت سے لوگ وہ ہوتے ہیں جو آمہستہ آمہستہ نئی قوت کے دلائل سے بھی اور اس کے اخلاقی اوصاف سے بھی متاثر ہوتے جاتے ہیں اور بعض نمنا کرنے لگتے ہیں کہ کاشکہ یہ قوت غالب ہو جائے، مگر وہ پرانی طاقت سے اتنے مرعوب ہوتے ہیں کہ ان کو یقین نہیں آتا کہ کبھی اس سے نجات بھی ہو سکتی ہے۔ بہت سے لوگ وہ ہوتے ہیں جو دعوت انقلاب سے متاثر ہو کر قدم آگے بڑھانا بھی چاہتے ہیں لیکن سابق قیادت نے ان کو اس بری طرح اپنے پنجے میں جکڑ رکھا ہوتا ہے کہ وہ ہٹنے جھٹنے کی جرأت نہیں کر سکتے۔ بڑی تعداد ایسے لوگوں کی بھی ہوتی ہے جو کسی نہ کسی حد تک حق و باطل کا معیار ہی اس چیز کو بنایا ہے کہ دونوں میں غالب و برتر کو نسا رہتا ہے خصوصیت سے جب دعوت اسلامی ہو تو یہ طرز فکر عوام میں زیادہ بڑے پیمانے پر پھیلتا ہے۔ عوام کی یہ وہ ذہنی و نفسیاتی کمبشتات ہوتی ہیں جو کسی تعمیری و اصلاحی پیغام کی قبولیت میں رکاوٹ بنتی ہیں اور کشمکش کے مدوجزر سے

ان کیفیات میں جیسی جیسی تبدیلیاں آتی رہتی ہیں، دعوت کو انہی کے مطابق اپنے فروغ میں سہولت یا دشواری پیش آتی ہے پس کسی بھی نئی دعوت کے علمبرداروں کے لیے راستہ بھی کھل سکتا ہے جب کہ وہ کشمکش میں اتنی ثابت قدمی دکھائیں اور مزاحمت قوت پر اتنے کاری واری کریں کہ عوام ایک طرف یہ محسوس کرنے لگیں کہ پرانی قیادت کو بدلنا اور پرانے نظام کو توڑنا کوئی ناممکن عمل نہیں ہے اور دوسری طرف وہ نئی قوت سے امیدیں وابستہ کریں کہ اس کے بازوؤں میں اتنا بل بوتہ ہے کہ یہ ظلم اور جاہلیت کے علمبرداروں کو اچھی طرح جھنجھوڑ سکے۔ بس جب بھی رائے عام کی فضا میں ایسا تاثر چھا جاتا ہے ایک اصلاحی تعمیری دعوت کے لیے دلوں کے دروازے پوری طرح کھل جاتے ہیں۔

مدینہ کی اسلامی حکومت نے قریش اور یہود کے جنگی چیلنج کا جواب جس جرأت اور شجاعت سے دیا اور پھر پورے طریق سے دیا اس کا مقصد یہ نہیں تھا کہ تلوار کے زور سے کچھ لوگوں کو میدان جنگ میں اسلام کا قائل کر لیا جائے، بلکہ جنگ جو یا نہ مزاحمتوں سے اپنا بچاؤ کرنے کے ساتھ ساتھ یہ ضرور تھا کہ عامۃ الناس کے حوصلے بڑھیں، ان کی امیدیں مدینہ کی انقلابی قوت سے وابستہ ہوں، وہ نظریۂ اسلامی سے ایک روشن مستقبل کے ظہور کی توقع کریں اور جاہلی نظام کے ٹوٹ جانے کا امکان کم سے کم ان پر واضح ہو جائے۔

چنانچہ بدر کا آدیں معرکہ ہوا تو ہر چہار جانب سے نگاہیں زمین کے اس چھوٹے سے ٹکڑے پر لگی تھیں کہ دیکھیں پہلے تصادم میں کون کس کو کچھاڑتا ہے۔ اب جب یہ منتظر عوام کے سامنے آیا ہو گا کہ مٹھی بھر مسلم سپاہی جن کے پاس ضرورت کا سامان کم سے کم حد تک بھی مکمل نہ تھا انہوں نے اپنے سے تین گنا تعداد کے لشکرِ جبرار کو بڑی طرح زک دے دی ہے اور مکہ کے نامی گرامی سرداروں کا بہ مع ابوجہل کے صفایا کر دیا ہے تو کیا سارے عرب میں اس غیر العقول واقعہ کی دھوم نہ مچ گئی ہوگی، اس کے چرچے اور تذکرے گھر گھر نہ ہوتے ہونگے اور اس نے رائے عام پر گہرا اثر نہ ڈالا ہوگا۔ اس واقعہ سے پہلی بار عرب میں یہ امید پیدا ہوئی ہوگی کہ مدینہ کی اسلامی طاقت محض کچھ ایسے اللہ والوں پر مشتمل نہیں ہے جو ساری عمر مار کھا کھا کر خدا کی رضا اور روح کی شانیت

مگر مدینہ خوب چوکس تھا کہیں حلا یہ گردی کی ٹولیاں نکل رہی ہیں، کہیں فوجی ہم کی ترسیل کی جا رہی ہے اور کہیں پولیس کارروائی کے لیے کوئی ٹیم روانہ ہو رہی ہے۔

ان سارے حالات نے عرب پر بہ ہر حال یہ اثر ڈالا ہو گا کہ مسلم طاقت اب بہ بند و چشم بند و گوش بند قسم کی طاقت نہیں ہے، وہ ایک زندہ، بیدار اور فعال حکومت ہے جو چوکھی لڑکر مخالف قبائل کے بے شمار محاذوں سے منٹ رہی ہے۔ ایک نہ ایک دن یہ بازی بے بائیگی پھر جب مدینہ میں یہودی اثر کا خاتمہ کر دیا گیا ہو گا اور اس کے بعد موزوں وقت آتے ہی خیبر کا مخالف محاذ توڑ دیا گیا ہو گا تو اندازہ کیا جاسکتا ہے کہ اسے عام کی فضا قبول دعوت کے لیے ان واقعات سے کس طرح سازگار ہوتی گئی ہو گی۔

اوسنچ مکہ کے زلزلہ انگن واقعہ نے عرب کو اس سرے سے اُس سرے تک جھنجھوڑ کر جاہلیت کی نیند سے جگا دیا ہو گا اور تحریک اسلامی نے نئے نئے دور کی افان پکار کر پیغام دیا ہو گا کہ اٹھو اجالا ہو گیا؟ اب ہر اندھے نے بھی دیکھ لیا ہو گا کہ جاہلیت، ٹٹنے والی تھی اور مٹ گئی۔ اب انتہائی قدامت پسند اور مقلد اور مرعوب ذہن کے نچلے طبقوں کو بھی یقین آ گیا ہو گا کہ قریش کی فرسودہ قیادت کا دور ختم ہو گیا۔ اب ہر ملید ترین بدو نے بھی سمجھ لیا ہو گا کہ محمد صلی اللہ علیہ وسلم کا پیغام علم، کردار، زندگی، حرکت، ترقی، تعمیر، نظم، امن، انصاف اور اخوت سے آراستہ کرنے والا پیغام ہے۔ اور عوامی ذہن نے اپنے کوائموں کی کنڈیاں کھول دی ہو گی اور اپنے روزنوں سے پردے اٹھا دیئے ہونگے تاکہ اسلامی تحریک کی شعاعیں اندر آسکیں۔

پھر ان جنگی کارروائیوں کے اندر خود اسلام کی دعوت کام کر رہی ہوتی تھی۔ یہ لڑائیاں محض تلواروں اور تیروں کی لڑائیاں نہ تھیں، یہ عقیدوں اور نظریوں اور کرداروں کی لڑائیاں بھی تھیں۔ ان لڑائیوں میں مسلم طاقت تکبیر کا نیا نعرہ لے کے آئی تھی۔ وہ میدان جنگ میں بھی ذوق رکوع و سجود اپنے ساتھ لائی تھی، وہ دشمن کے خلاف اگر پورے جوش و قوت سے حملہ آور ہوتی تھی تو دوسری طرف دشمن کے سامنے وہ اپنے خدا کے حضور عاجزی سے سر جھکے رکھتی تھی۔ پھر اس کا نئی طرز کا دسپن تھا

اور اس کے قواعد تھے اور اس کے مخصوص اطوار تھے، پھر وہ شہادت اور حقیقت اور رضائے الہی اور
 حیاتِ ابدی کے تصورات لے کے آئی تھی جن کی مستی میں اس کے سپاہی موت کی آنکھوں میں آنکھیں
 ڈال کر آگے بڑھتے تھے اور ہنستے مسکراتے اپنی متابعِ حیات اپنے نصب العین کے قدموں میں پچھا
 کر دیتے تھے۔ پھر ان کا ایک درخشاں جنگی اخلاق تھا۔ دوسرے لوگ موسیقی کی تانوں پر حرکت کرتے
 تھے اور اسلامی تحریک کے جاناں فقط نعمۂ توحید کی تانوں سے تحریک لیتے تھے۔ دوسرے لوگ
 شراب میں پی کر شجاعت کا مظاہرہ کرتے اور اسلام کے سپاہی فقط احساسِ نزع کی مقدس صہبائے
 سرشار ہوتے تھے۔ دوسرے لوگ مالِ غنیمت کی ہوس لے کر جوہر دکھاتے تھے اور محسنِ انسانیت
 کے پیرو صرف رضائے الہی کی طلب میں خاک و خون میں لوٹ جاتے تھے۔ دوسرے لوگ قوم
 قبیلے اور نسل کی عصبیت میں بہک کر حملہ آور ہوتے تھے، مگر اللہ کے مجاہد صرف دین اور حق اور
 سچائی کی حمایت میں معرکہ آراء ہوتے تھے۔ دوسرے لوگ قتال کے دوران میں نہایت درجہ کی
 وحشیانہ کارروائیاں کرتے تھے، مثلاً مخالفین کو آگ میں جلانا یا پانہ بھڑکھڑانا، ان کے مفتوؤں کی
 لاشوں کی بے حرمتی کرنا، ان کی کھوپڑیوں میں شرابیں پینا، کلیجہ چبا جانا، عورتوں اور بچوں کو ذبح کرنا۔
 حاملہ عورتوں کے پیٹ پھاڑ دینا، لیکن مسلم طاقت ایسی انوکھی فوج تیار کر کے میدان میں لائی جو
 قتال میں بھی انسانیت کی اخلاقی حدود کا احترام کرنے والی تھی، جس نے نہ کبھی کسی کو وحشیانہ طریق
 سے قتل کیا، نہ لاشوں کی بے حرمتی کی، نہ عورتوں اور بچوں پر اپنی تیغ شجاعت کو آزمایا، بلکہ اس پہلو
 سے اخلاقِ باختمہ مخالفین کی چہرہ دہشتیوں پر صبر کر کے اپنی طرف سے بہترین نمونہ پیش کیا۔ دوسرے لوگ
 قیدیوں کے ساتھ جانوروں کا سا سلوک کرتے تھے، مگر مسلم طاقت نے ان کو اپنے شہریوں کے ساتھ
 بھائی بھائی بنا کے رکھا۔ دوسرے قول و قرار کر کے پھر جاتے تھے مگر مسلم طاقت نے نازک ترین مواقع
 پر نقصان اٹھا کر بھی اپنے ہر عہد کو نبھایا اور اگر ذمہ اٹھایا تو اس کا حق ادا کیا۔ دوسرے مفتوح شہروں
 میں گھس کر سول آبادی کو ظلم کا نشانہ بناتے تھے مگر مسلم طاقت نے اپنی سپاہ کو ہمیشہ کے لیے اس
 بات سے روک دیا کہ گھروں میں گھس کر کسی شہری کو نہ مارا جائے اور نہ کسی کے ذاتی سامان کو قبضہ

میں لیا جائے۔ بلکہ دشمن کی سول آبادی سے جبراً دستک حاصل کرنا حرام کر دیا گیا۔ دوسروں کے لیے لڑائی ایک دنیوی کارروائی تھی، لیکن مسلم جماعت نے اسے انتہائی بلند عبادت قرار دیا۔

پھر محسن انسانیت صلی اللہ علیہ وسلم کے حکم سے عین میدان جنگ میں بھی دشمن کے سامنے دعوت اسلام پیش کی جاتی تھی نین راستے مخالف کے لیے کھلے ہوتے، اولاً اسلام میں آؤ اور بھائی بھائی بن جاؤ، ثانیاً سیاسی اطاعت قبول کر لو، ثالثاً میدان جنگ میں مقابلہ کر لو۔ حالانکہ دوسروں کے ہاں ایسی کوئی اصولی دعوت نہ ہوتی، ان کی طرف سے دوہی راستے کھلے ہوتے کہ اپنے آپ کو ہمارے حوالے کر دو یا میدان جنگ میں آؤ۔

دو قوتوں کا یہ عظیم الشان فرق میدان جنگ کے اسکرین پر کتنا نمایاں ہو جاتا ہوگا اور اس فرق سے آگاہ ہو کر سارا عالم عرب متاثر ہوتا ہوگا۔ یعنی مدینہ کی اسلامی قوت کا ایک طرف تیزی سے نشوونما پانا اور دوسری طرف اپنے کردار سے اپنے نظریے کی صداقت اور بالائری کو ثابت کرنا یہ دو گونہ اثرات تھے جو جنگی کارروائیوں کے ذریعے عرب کی رائے عام پر برابر پڑنے رہے ان اثرات نے جوں جوں دعوت حق کے لیے راستہ صاف کیا، لوگ اسلام سے وابستہ ہونے لگے۔ یہ اثرات صلح حدیبیہ کے بعد خاصے نمایاں ہو گئے تھے۔ اس لیے اس دور میں عوام تیزی سے اسلام کی طرف بڑھے۔ پھر فتح مکہ کے بعد یہ اثرات پوری طرح غالب ہو گئے، اس لیے پورے کاپور عرب بیک دم اسلامی تحریک کے سایہ رحمت میں آ گیا۔ ان دونوں ادوار میں عوام نے جس تیزی سے اپنے آپ کو اسلام کے حوالے کیا ہے اسے دیکھ کر یہ حقیقت سمجھ میں آتی ہے کہ قریش کی قیادت عوام کے راستے میں کتنی بڑی رکاوٹ تھی اور اس رکاوٹ کے ہٹنے ہی ذہنی انقلاب رونما ہو گیا۔ جہاں کہیں بھی کوئی غلبہ طبقہ اس طرح سے رکاوٹ بنا موجود رہتا ہے وہاں عوام میں وعظ و نصیحت کا اثر کسی بڑے پیمانے پر کبھی رونما نہیں ہو سکتا۔ اجتماعی فضا کو بدلنے کے لیے نہایت ضروری ہے کہ ایسی رکاوٹ کو ٹہلا جائے اور اس کے لیے پوری پوری سیاسی جدوجہد کی جائے۔ اسلامی دعوت کی تکمیل سیاسی جدوجہد کی تکمیل ہی پر منحصر ہوتی ہے۔

حکومت خود معلّم انقلاب تھی | پھر جو علاقے متعلقہ قبائل کے اسلام لائے، معاہدہ تعلقات قائم کرنے یا سیاسی ملامحت قبول کرنے سے مدینہ کی اسلامی حکومت کے زیر نگین آتے تھے ان کو یونہی چھوڑ نہیں دیا جاتا تھا کہ وہ جس حال میں پڑے ہوں پڑے رہیں اور جو بھی خیالات و کردار ان میں رائج ہوں، ہوتے رہیں۔ بلکہ ان تک دعوت پہنچانے اور ان کی تعلیم و تربیت کرنے کے لیے مؤثر انتظامات کیے جاتے معاملہ صرف اتنا تھا کہ بس قوت کی لاشٹھی گھا کر کسی علاقے کو زیر نگین کیا اور پھر انسانوں کو اندر سے تبدیل کیے بغیر بکریوں کے ریڑھوں کی طرف ہانکتے پھرے۔ ہر چیز تلوار کی نوک سے منوائی جاتی اور ہر تبدیلی ڈنڈے کے زور سے شروع کی جاتی۔ یہ جباری چارہ دن چل سکتی تھی لیکن دل بغاوت پر آمادہ ہو جاتے اور پھر عوام کی بیزاری کا لاوہ ٹھپتا تو سارا کیا کرایا ہوا ہو جاتا۔ قوت کے استعمال کا جزو تحرک اسلام کے کام میں دوسرے ہر نظام کے مقابلے میں انتہائی قلیل تھا اور دعوت اور تعلیم و تربیت کا عنصر بہت ہی غالب تھا۔

اصولی نظریوں پر قائم ہونے والی حکومتیں اپنے اندر تبلیغی روح رکھتی ہیں اور ان کی ساری سرگرمیوں میں مقدم ترین مقصود یہ ہوتا ہے کہ عوام کے دل اس اصول اور اعتقاد کو سمجھیں اور اخلاص قبول کریں جس پر نظام حیات کی اساس قائم ہے۔ ان کے تمام کے تمام محکموں کو اپنے مخصوص کاموں کے ساتھ ساتھ اس مرکزی غرض کو بھی انجام دیتا ہوتا ہے۔ ایسی حکومتیں ہر اس مفید ترین چیز کو مسترد کر دیں گی جو ان کے اساسی نظریہ کو نقصان پہنچائے اور ہر اس نقصان دہ صورت کو بھی اختیار کر لیں گی جو لوگوں کے ذہنوں میں بنیادی اصول کو راسخ کرے۔ ان کے سامنے تمام مصلحتوں میں سے اہم ترین مصلحت یہی ہوتی ہے کہ شہری نئے نظام کی روح کے ساتھ ہم آہنگ ہو جائیں اور ہم آہنگ رہیں اور اس کے دست باز رہیں کہ اپنے اندر مٹی جذبے سے کونے کے کام کریں اور مٹانے کی چیزوں کو مٹائیں۔

چنانچہ مدینہ کی اسلامی حکومت نے ایک طرف تو یہ انتہام کیا کہ سخت ترین جنگی حالات میں بھی محققہ علاقوں میں دعوتی اور تبلیغی وفد روانہ کیے۔ کم از کم چار مواقع ایسے ہیں کہ جن میں مدینہ سے جانے والے داعیان حق کو شہر سپند عناصر نے شہید کر دیا۔ دعوت کی راہ میں انتہائی مظلومی سے شہید ہونے والوں کی تعداد کچھ کم نہ تھی۔ جنگ بدر، جنگ احد اور جنگ خندق کے جملہ مسلم شہداء اس سے زیادہ تھے۔ بہر حال انتہائی

نازک اور مشکل حالات میں بھی اس بنیادی فرضیہ سے غفلت نہیں برتنی گئی بلکہ قربانیاں دے دے کر اسے جاری رکھا گیا۔ پھر بعض اصحاب کو مدینہ میں کچھ تربیت دے کر انہی کے قبائل میں داعی کے طور پر مامور کر دیا گیا۔ ایسے چند نام ہمارے سامنے ہیں ۱۔ طفیل بن عمرو سی (قبیلہ دوس)، ۲۔ عمرو بن مسعود ثقفی، ۳۔ عامر بن شہر (مہدان)، ۴۔ ضمام بن ثعلبہ (بنو سعد)، ۵۔ منقذ بن حیان (بحرین)، ۶۔ ثمامہ بن اثال (نجد)۔ علاوہ ازیں بعض قبائل یا افراد کی طرف خصوصی اصحاب دعوت کو مامور کر کے روانہ کیا گیا جیسے حضرت علی کو مہدان، جذیمہ اور مذحج کی طرف، مغیرہ بن شعبہ کو نجران کی طرف، زبیر بن نجیس کو انبائے فارس (فارس کے رؤسا جو مین میں مقیم ہوئے)، کی طرف، خالد بن ولید کو علاقہ مکہ کی طرف، عمرو بن عاص کو عمان کی طرف اور ہاجر بن ابی امیہ کو حارث بن کلال شہزادہ یمن کی طرف روانہ کیا گیا۔

لیکن اس سے بہت بڑے پیمانے پر اسلامی حکومت نے اپنے سول حکام سے اسلام کی اشاعت اور تحریک اسلامی کے فروغ کی خدمت لی۔ اسلامی حکومت کے افسر کچھ نوکری پیشہ لوگ نہ تھے اور نہ وہ روٹی کمانے کے خیال سے بھرتی ہوتے تھے۔ وہاں تو مقصود صرف کلمۃ اللہ کو سر بلند کرنا اور انسانوں کو بھلائی کے رستے پر ڈالنا تھا۔ یہ کام تنخواہ کے پجاریوں کے کرنے ہی کا نہ تھا۔ یہ تو صرف اس نورانی انقلاب کے بے لوث خادموں ہی کی دلچسپی کی چیز ہو سکتی تھی اور انہی کے ہاتھوں یہ ہو بھی سکتا تھا۔ وہ لوگ نہ خود کسی عہدے کا لالچ رکھتے تھے اور گریڈوں اور ترقیوں کے چکر میں پڑتے تھے۔ ان کو تو عہدے خود پکارتے تھے اور فرائض خود چن چن کر بلاتے تھے اور گزربسر کے معاوضے پر ان سے انتہائی اونچی خدمات لی جاتی تھیں۔ یہاں ایک ہی مثال کافی ہوگی کہ حضرت عتاب بن اسید کو مکہ کا گورنر مقرر کیا گیا تو ایک مدہم بومیہ تنخواہ مقرر کی۔ اس گورنر نے تقریر میں خود کہا کہ خدا اس شخص کو بھوکا رکھے جو ایک مدہم روزانہ پا کر بھی بھوکا رہا۔ (ابن ہشام)۔ یہ لوگ اپنے عقیدے اور اپنے محبوب نظام کے داعی پہلے تھے اور کچھ اور اس کے بعد تھے۔ پس مدینہ کی حکومت جن لوگوں کو بھی کسی جگہ گورنر، جج، تحصیلدار اور مال افسر مقرر کرتی تھی، وہ اپنے اپنے حدود و عمل میں توحید کے داعی، اسلام کے معلم اور اخلاق عامہ کے معارف بھی ہوتے تھے۔ ان حضرات کو جب ان کے فرائض سے آگاہ کیا جاتا تھا تو اسی وقت حضور اس اسلامی فرض پر بھی ان کو متوجہ فرمادیتے تھے۔

مثلاً حضرت معاذ بن جبل کو چند دین میں مالی، انتظامی اور عدالتی فرائض سونپ کر افسر مقرر کیا تو ان کو یہ تلقین بھی فرمائی کہ لوگوں کو قرآن کی تعلیم دو اور انہیں اسلام کے احکام سکھاؤ۔ پھر انہیں اہل کتاب مخاطبین کو ملحوظ رکھ کر تفصیل سے دعوت کا اسلوب سمجھایا کہ پہلے انہیں توحید کی دعوت دینا، اسے مانیں تو پھر نماز کے لیے کہنا اور اس کے بعد زکوٰۃ کے لیے۔ یہی افسر اکثر و بیشتر اپنے ہنید کو ارٹریں امام صلوٰۃ بھی ہوتے تھے۔ البتہ بڑی آبادیوں میں جہاں تقسیم فرائض ناگزیر ہوتی وہاں انتظامی افسروں کے ساتھ مستقل ائمہ صلوٰۃ کا تقرر بھی کیا جاتا۔ جیسے کہ عتاب بن اسید مکہ میں، عثمان بن ابی العاص طائف میں اور ابو زید انصاری عمان میں مامور ہوئے۔ سول افسروں کی تعداد چونکہ خاصی زیادہ ہے اس لیے ہم یہاں فہرست نہیں دے رہے۔ لیکن اس تعداد کو دیکھا جائے اور اس کے علاقہ ہائے تقرر کو دیکھا جائے تو سمجھ میں آتا ہے کہ اسلامی حکومت کی سول سروس نے اسلام کی روشنی کو پھیلانے میں کتنا بڑا کام کیا ہو گا۔ پھر یہ داعیان حق اپنی افسری میں اس عام تصور سے بالکل مختلف تھے جو اس وقت پھیلا ہوا ہو گا۔ نہ وہ خدا سے بے خوف، نہ وہ ٹھاٹھ باٹھ، نہ وہ جور و تعدی، نہ وہ عوام سے دُور دور رہنا، نہ لوگوں کی ضروریات و حاجات سے غفلت، نہ مہذبو سچو کی صدائیں، نہ دربانوں اور چاؤشوں کا ہنگامہ، نہ محلات و قصور، نہ سلب و نہب، نہ رشوت ستانی، نہ خوشامدیوں کے حلقے، نہ اندھی داد و دہش، نہ شرابوں کے دور، نہ موسیقی کے زیر و بم، نہ رقاصاؤں کے سجوم۔ یہ سول افسر بالکل نئی قسم کے افسر تھے۔ یہ حاکم نئے انداز کے حاکم تھے۔ لوگوں کے لیے ان کی حکومت کا تجربہ بالکل نیا تجربہ تھا۔ کم تنخواہیں لینے والے، سادہ گذر بسر کرنے والے، دیانت داری سے فرائض ادا کرنے والے، رعایا سے رحم و شفقت رکھنے والے، بے لاک انصاف پر چلنے والے اور پھر اپنے خدا کے پچے پرستار۔ یہ نیا حاکمانہ کردار دلوں کو مسحور کر کے قریب آتا ہو گا۔ اور پھر جب یہ لوگ سچائی کا پیغام دیتے ہو گئے تو وہ سید حاسینوں میں جاگزیں ہو جانا ہو گا۔ چنانچہ یہ امر واقعہ ہے کہ حضرت ابو موسیٰ اشعری کو علاقہ زبید و عدن کا حاکم مقرر کیا گیا تو ان کی دعوت سے وہاں کے سارے لوگ بہت جلد مسلمان ہو گئے۔ اسی طرح جریر بن عبد اللہ نجلی کو یمن کے شاہی خاندان سے تعلق رکھنے والے حمیر یوں (ذوالکلاع حمیری) پر افسر مقرر کیا گیا تھا۔ انہوں نے اتنا اثر ڈالا کہ وہ لوگ